



دین و دانش

میزان

جاوید احمد غامدی

آداب و شعائر

(۳)

۱۵۔ میت کا غسل

یہ غسل بھی انبیاء علیہم السلام کے سنن میں سے ہے۔ اس کا تقاضا اگرچہ بدن پر اچھی طرح پانی بہا دینے سے ہی پورا ہو جاتا ہے، لیکن دین میں تزکیہ و تطہیر کی جواہریت ہے، اس کے پیش نظر میت کو، جس حد تک ممکن ہو، پورے اہتمام کے ساتھ غسل دینا چاہیے۔ نبی صلی اللہ علیہ وسلم نے ایک موقع پر جو ہدایات اس کے لیے دی ہیں، وہ یہ ہیں:

اغسلنها ثلاثاً او خمساً او اکثر من
ذلک ان رأیتن ذلک بماء وسدر، واجعلن
”اس (پچی) کو تین مرتبہ یا پانچ مرتبہ یا اگر
مناسب سمجھو تو اس سے بھی زیادہ مرتبہ پانی اور
بیری کے پتوں کے ساتھ غسل دو اور آخری
مرتبہ کے غسل میں کافور یا فرمایا کہ کچھ کافور بھی
(بخاری، کتاب الجنائز)

۱۰۔ عام حالات میں یہ ہر مسلمان کو دینا ضروری ہے، لیکن کسی غیر معمولی صورت حال میں اگر میت کا غسل اور اس کی تجہیز و تکفین باعثِ زحمت ہو جائے تو اسے غسل اور تجہیز و تکفین کے بغیر بھی دفن کیا جاسکتا ہے۔ بخاری، کتاب الجنائز میں ہے کہ احد کے شہد اکو رسول اللہ صلی اللہ علیہ وسلم نے اسی طرح دفن کر دینے کی ہدایت فرمائی تھی۔ یہ واقعہ حدیث کی بعض دوسری کتابوں میں بھی بیان ہوا ہے۔ ہمارے فقہانے اسے شہادت کی موت سے متعلق قرار دیا ہے، دراصل حالیکہ یہ ایک عام استثناء ہے جو دین میں رخصت کے اسی اصول پر مبنی ہے جو اس کے تمام احکام میں ملحوظ ہے۔

پانی میں شامل کرلو۔“

اغسلنها وترّاً: ثلاثاً او خمساً او سبعاً، ”اس (پچی) کو طاق عدد میں غسل دو: تین یا پانچ یا سات مرتبہ اور دائیں سے شروع کرو اور اُن (بخاری، کتاب الجنائز) اعضا سے جن پر وضو کیا جاتا ہے۔“

۱۶۔ تجہیز و تکفین

غسل کے بعد میت کو کفن دینا بھی دین ابراہیمی کی سنت ہے۔ یہ اگرچہ کپڑے کی ایک چادر بھی ہو سکتی ہے جو اسے پہنا دی جائے، لیکن میت کے اکرام کا تقاضا ہے کہ اس میں بھی اہتمام کا طریقہ اختیار کیا جائے۔ ام المؤمنین سیدہ عائشہ کی روایت ہے کہ رسول اللہ صلی اللہ علیہ وسلم کو سوئی کپڑے کی تین یمنی چادروں کا کفن پہنایا گیا جن میں کوئی قمیص یا عمامہ نہیں تھا۔“ چنانچہ آپ کا ارشاد ہے:

اذا کفن احدکم اخاه فلیحسن ”تم میں سے کوئی اپنے بھائی کو کفن دے تو اسے کفہ۔ (مسلم، کتاب الجنائز) اچھا کفن دینا چاہیے۔“

۱۷۔ تدفین

میت کو اس کی منزل مقصود تک پہنچانے کے لیے انبیاء علیہم السلام کے دین میں اسے زمین میں قبر بنا کر دفن کیا جاتا ہے^{۱۱}۔ اس کا کوئی خاص طریقہ مقرر نہیں کیا گیا سیدھا گرٹھا کھود کر اس پر چھت ڈال دی جائے، اس کے پہلو میں شگاف بنا کر مردے کو اس میں لٹا دیا جائے یا تابوت میں ڈال کر سپرد خاک کیا جائے، یہ سب طریقے اختیار کیے جاسکتے ہیں۔ نبی صلی اللہ علیہ وسلم نے، البتہ قبر پختہ بنانے، اس پر کوئی عمارت تعمیر کرنے یا اس پر کچھ لکھنے کو پسند نہیں فرمایا^{۱۲}۔ بعض روایتوں میں بیان ہوا ہے کہ تدفین کے موقع پر آپ نے سرہانے کی طرف سے تین مرتبہ قبر پر مٹی ڈالی^{۱۳}۔ یہ بات بھی بیان ہوئی ہے کہ میت کو قبر میں اتارتے وقت آپ فرماتے تھے: ’بسم

۱۱۔ بخاری، کتاب الجنائز، باب ۲۳۔

۱۲۔ یہ طریقہ بھی عام حالات کے لیے ہے۔ چنانچہ اگر بحری جہاز یا کشتی میں موت واقع ہو جائے اور ساحل تک پہنچنے میں تاخیر کا اندیشہ ہو تو اس کے سوا کوئی چارہ نہیں ہوتا کہ میت کو پانی میں بہا دیا جائے۔

۱۳۔ مسلم، کتاب الجنائز، ح ۹۴: ابن ماجہ، کتاب الجنائز، باب ۴۳۔

۱۴۔ ابن ماجہ، کتاب الجنائز، باب ۴۴۔

اللہ و علی سنة رسول اللہ^{۱۵}۔ احمد بن حنبل کی روایت ہے کہ یہی بات آپ نے اس موقع پر دوسروں کو بھی کہنے کی ہدایت فرمائی^{۱۶}۔ تدفین کے بعد میت کے لیے دعا کی ہدایت بھی روایتوں میں بیان ہوئی ہے۔ ارشاد فرمایا ہے:

استغفرو لاختیکم، وسلوا له ”اپنے بھائی کے لیے مغفرت کی دعا کرو اور بالثبیت، فانہ الان یسئل۔ ثابت قدمی کی درخواست کرو، اس لیے کہ اب (ابوداؤد، کتاب الجنائز) اس سے پوچھا جائے گا۔“

(باقی)

www.al-mawrid.org
www.javedahmadghamidi.com



۱۵۔ ”اللہ کے نام سے اور اس کے رسول کے طریقے پر“، ابوداؤد، کتاب الجنائز، باب ۶۹۔

۱۶۔ المسند، ج ۲، ص ۲۷، ۴۰، ۵۹، ۶۹۔